

ਤੁਹਾਡੀ ਮੈਡੀਕਲ ਸਹਾਇਤਾ DSHS ਦੀ ਥਾਂ ਤੇ ‘ਬੋਸਿਕ ਹੈਲਥ’ ਕੋਲ ਚਲੀ ਜਾਣ ਸ਼ੰਘਤ

## ਸਵਾਲ ਅਤੇ ਜਵਾਬ

### ਮੇਰੀ ਮੈਡੀਕਲ ਸਹਾਇਤਾ ਵਿਚ ਤਬਦੀਲੀ ਕਿਉਂ?

ਨਵੇਂ ਕਨੂੰਨ ‘ਦ 2002 ਲੈਜਿਸਲੇਚਰ’ ਨੇ ਡਿਪਾਰਟਮੈਂਟ ਆਂਡ ਸੌਸਲ ਐਂਡ ਹੈਲਥ ਸਰਵਿਸਿਜ਼ (DSHS) ਦੇ ਸਰਕਾਰੀ ਮਾਲੀ ਮਦਦ ਨਾਲ ਚੱਲਣ ਵਾਲੇ ਕੁਝ ਮੈਡੀਕਲ ਸਹਾਇਤਾ ਦੇ ਪ੍ਰੋਗਰਾਮ ਬੰਦ ਕਰ ਦਿੱਤੇ ਹਨ। ਇਹ ਉਹ ਪ੍ਰੋਗਰਾਮ ਹਨ ਜਿਹੜੇ ਬਿਨਾ ਕਾਗਜ਼ਾਤ ਵਾਲੇ (ਅਨਡਾਕੂਮੈਂਟਡ) ਬੱਚਿਆਂ ਲਈ ਅਤੇ ਕੁਝ ਅਜਿਹੇ ਲੋਕਾਂ ਲਈ ਹਨ ਜਿਨ੍ਹਾਂ ਕੋਲ ਦਸਤਾਵੇਜ਼ ਹਨ ਪਰ ਉਹ ਅਮਰੀਕਾ ਵਿਚ 5 ਸਾਲ ਤੋਂ ਘੱਟ ਸਮੇਂ ਤੋਂ ਰਹਿ ਰਹੇ ਹਨ। ਕੁਝ ਹੋਰ ਗੈਰ-ਨਾਗਰਿਕ ਬੱਚਿਆਂ ਅਤੇ ਪਰਵਾਰਾਂ ਤੇ ਵੀ ਇਸ ਕਨੂੰਨ ਦਾ ਅਸਰ ਪਿਆ ਹੈ।

ਜੇ ਤੁਸੀਂ ਵੀ ਅਜਿਹੇ ਕਿਸੇ ਪ੍ਰੋਗਰਾਮ ਵਿਚ ਹੋ ਤਾਂ ਅਸੀਂ ਤੁਹਾਨੂੰ ਪ੍ਰੋਤਸਾਹਤ ਕਰਾਂਗੇ ਕਿ ਤੁਸੀਂ ‘ਬੋਸਿਕ ਹੈਲਥ’ ਪ੍ਰੋਗਰਾਮ ਦੇ ਰਾਹੀਂ ਮੈਡੀਕਲ ਕਵਰ ਲਈ ਅਰਜੀ ਦੇ ਦਿਉ। ਨਾਲ ਹੀ, ਹੋ ਸਕਦਾ ਹੈ ਕਿ DSHS ਦਾ ਕੋਈ ਹੋਰ ਅਜੇਹਾ ਪ੍ਰੋਗਰਾਮ ਹੋਵੇ ਜਿਸਦੇ ਤੁਸੀਂ ਹੱਕਦਾਰ ਹੋਵੋ। ਗੈਰ-ਨਾਗਰਿਕ ਵਿਅਕਤੀ DSHS ਦੀ ਮੈਡੀਕਲ ਸੇਵਾਵਾਂ ਦੇ ਹੱਕਦਾਰ ਕਦੋਂ ਹੋਣਗੇ - ਇਸ ਬਾਰੇ ਹੋਰ ਜਾਣਕਾਰੀ ਅਸੀਂ ਤੁਹਾਨੂੰ ਛੇਤੀ ਹੀ ਭੇਜਾਂਗੇ।

### ਇਹ ਕਦੋਂ ਹੋਵੇਗਾ?

ਪਹਿਲੀ ਅਕਤੂਬਰ 2002 ਤੋਂ। ਤੁਹਾਨੂੰ ‘ਬੋਸਿਕ ਹੈਲਥ’ ਲਈ ਹੁਣੇ ਅਰਜੀ ਦੇ ਦੇਣੀ ਚਾਹੀਦੀ ਹੈ ਤਾਂਕਿ ਪਹਿਲੀ ਅਕਤੂਬਰ ਤੋਂ ਤੁਹਾਡਾ ‘ਬੋਸਿਕ ਹੈਲਥ’ ਕਵਰ ਜ਼ਰੂਰ ਸ਼ੁਰੂ ਹੋ ਜਾਵੇ। ਹੁਣ ਤੋਂ ਲੈਕੇ 30 ਸਿਤੰਬਰ ਤਕ ਲੋੜੀਂਦੀ ਮੈਡੀਕਲ ਸਹਾਇਤਾ ਲਈ ਤੁਸੀਂ ਆਪਣੇ ਮੈਡੀਕਲ ਆਈ.ਡੀ. ਕਾਰਡ ਦੀ ਵਰਤੋਂ ਕਰੋ।

### ਪਹਿਲੀ ਅਕਤੂਬਰ ਨੂੰ ਤਬਦੀਲੀਆਂ ਹੋਣ ਤਕ ਮੈਡੀਕਲ ਕੇਅਰ ਲਈ ਕੀ ਸੈਂਸ਼ਨ ਆਪਣੇ DSHS ਮੈਡੀਕਲ ਆਈ.ਡੀ. ਕਾਰਡ ਦੀ ਵਰਤੋਂ ਕਰ ਸਕਦਾ ਹਾਂ?

ਹਾਂ। DSHS ‘ਬੋਸਿਕ ਹੈਲਥ’ ਨਾਲੋਂ ਜ਼ਿਆਦਾ ਸੇਵਾਵਾਂ ਉਪਲਬਧ ਕਰਵਾਉਂਦਾ ਹੈ, ਇਸ ਕਾਰਨ ਸੇਹਤ ਦੀ ਦੇਖਭਾਲ ਲਈ ਇਹ ਚੰਗਾ ਸਮਾਂ ਹੈ। 30 ਸਿਤੰਬਰ 2002 ਤਕ, ਯਾਨੀ ਉਸ ਤਾਰੀਖ ਤਕ ਜਦੋਂ ਤਕ ਤੁਹਾਡਾ DSHS ਮੈਡੀਕਲ ਪ੍ਰੋਗਰਾਮ ਬੰਦ ਨਹੀਂ ਹੋ ਜਾਂਦਾ, ਤੁਸੀਂ ਆਪਣੀ ਅਤੇ ਆਪਣੇ ਪਰਵਾਰ ਦੀ ਲੋੜੀਂਦੀ ਮੈਡੀਕਲ ਕੇਅਰ ਲਈ ਆਪਣੇ DSHS ਮੈਡੀਕਲ ਆਈ.ਡੀ. ਕਾਰਡ (ਕੁਪਨਾਂ) ਦੀ ਵਰਤੋਂ ਕਰੋ। ਜੇ ਤੁਸੀਂ ਬੋਸਿਕ ਹੈਲਥ ਲਈ ਹੁਣ ਅਰਜੀ ਦੇ ਦਿਉਗੇ ਤਾਂ ਪਹਿਲੀ ਅਕਤੂਬਰ ਤੋਂ ਤੁਹਾਡਾ ਬੋਸਿਕ ਹੈਲਥ ਕਵਰ ਸ਼ੁਰੂ ਹੋ ਜਾਵੇਗਾ।

### ਜੇ ਮੇਰੇ ਪਰਵਾਰ ਦੇ ਕਿਸੇ ਵਿਅਕਤੀ ਕੋਲ ਪਹਿਲਾਂ ਹੀ ਬੋਸਿਕ ਹੈਲਥ ਕਵਰ ਹੈ ਤਾਂ ਕੀ ਹੋਵੇਗਾ?

ਜੇ ਤੁਹਾਡੇ ਕੋਲ ਜਾਂ ਤੁਹਾਡੇ ਕੁਟੰਬ ਦੇ ਕਿਸੇ ਮੈਂਬਰ ਕੋਲ ਪਹਿਲਾਂ ਹੀ ‘ਬੋਸਿਕ ਹੈਲਥ’ ਕਵਰ ਹੈ ਤਾਂ ਤੁਹਾਨੂੰ ਬੋਸਿਕ ਹੈਲਥ ਦੀ ਅਰਜੀ ਦਾ ਪੈਕਟ ਨਹੀਂ ਮਿਲੇਗਾ। ‘ਬੋਸਿਕ ਹੈਲਥ’ ਤੁਹਾਨੂੰ ਡਾਕ ਰਾਹੀਂ ਇਹ ਜਾਣਕਾਰੀ ਭੇਜੇਗਾ ਕਿ ਆਪਣੇ ਖਾਤੇ ਵਿਚ ਤੁਸੀਂ ਕਿਸੇ ਹੋਰ ਮੈਬਰ ਦਾ ਨਾਂ ਕਿਵੇਂ ਜੋੜ ਸਕਦੇ ਹੋ।

### ਜੇ ਮੇਰੇ ਬੱਚੇ ਨਾਗਰਿਕ ਹਨ ਜਾਂ ਜੇ ਉਹਨਾਂ ਕੋਲ ਇਮੀਗ੍ਰੇਸ਼ਨ ਦੇ ਕਾਗਜ਼ਾਤ ਹਨ, ਤਾਂ?

ਜੇ ਤੁਹਾਡੇ ਬੱਚਿਆਂ ਦੇ ਮੈਡੀਕਲ ਆਈ.ਡੀ. ਕਾਰਡ ਦੇ ਉੱਪਰਲੇ ਸੱਜੇ ਕੋਨੇ ਵਿਚ F08 ਲਿਖਿਆ ਹੋਇਆ ਹੈ ਤਾਂ ਇਸ ਦਾ ਮਤਲਬ ਹੈ ਕਿ ਉਹਨਾਂ ਨੂੰ ‘ਬਿਨਾ-ਕਾਗਜ਼ਾਤ’ ਕਰਾਰ ਦਿੱਤਾ ਗਿਆ ਹੈ। ਜੇ ਤੁਹਾਡੇ ਕੋਲ ਉਹਨਾਂ ਦੀ ਕਨੂੰਨੀ ਅਵਸਥਾ ਬਾਰੇ ਦਸਤਾਵੇਜ਼ ਹਨ, ਤਾਂ ਇਹ ਸ਼ਬਦ ਆਪਣੇ CSO ਵਰਕਰ ਨੂੰ ਦਿਉ। ਹੋ ਸਕਦਾ ਹੈ ਕਿ ਤੁਹਾਡੇ ਬੱਚੇ DSHS ਦੇ ਕਿਸੇ ਹੋਰ ਮੈਡੀਕਲ ਪ੍ਰੋਗਰਾਮ ਦੇ ਹੱਕਦਾਰ ਹੋਣ। ਇਸ ਤੋਂ ਇਲਾਵਾ, ਜੇ ਪਹਿਲੀ ਅਰਜੀ ਦੇਣ ਤੋਂ ਬਾਦ ਉਹਨਾਂ ਦਾ ਇਮੀਗ੍ਰੇਸ਼ਨ ਸਟੇਟਸ ਬਦਲਿਆ ਹੈ ਤਾਂ ਹੋ ਸਕਦਾ ਹੈ ਕਿ ਉਹ ਸਹੀ ਪ੍ਰੋਗਰਾਮ ਵਿਚ ਨਾ ਹੋਣ। ਇਹੋ ਜਿਹੀ ਤਬਦੀਲੀ ਵਿਖਾਉਣ ਵਾਲੇ ਦਸਤਾਵੇਜ਼ ਕਿਰਪਾ ਕਰਕੇ ਕਮਿਊਨਿਟੀ ਸਰਵਿਸਿਜ਼ ਆਫਿਸ (CSO) ਦੇ ਵਰਕਰ ਨੂੰ ਦੇ ਦਿਉ। ਇਮੀਗ੍ਰੇਸ਼ਨ ਸਟੇਟਸ ਬਾਰੇ ਹੋਰ ਜਾਣਕਾਰੀ ਅਸੀਂ ਆਪਣੀ ਦੂਜੀ ਚਿੱਠੀ ਵਿਚ ਭੇਜਾਂਗੇ।

### ਜੇ ਮੈਂ ਗਰਭਵਤੀ ਹਾਂ, ਤਾਂ?

DSHS ਗਰਭ ਲਈ ਮੈਡੀਕਲ ਕਵਰ ਦੇਂਦਾ ਹੈ। ਇਸ ਬਾਰੇ ਹੋਰ ਜਾਣਕਾਰੀ ਅਸੀਂ ਆਪਣੀ ਦੂਜੀ ਚਿੱਠੀ ਵਿਚ ਦੇਵਾਂਗੇ।

ਜੇ ਮੈਂ ਘਰੇਲੂ ਹਿੰਸਾ ਦੀ ਸ਼ਿਕਾਰ ਹਾਂ ਅਤੇ ਇਮੀਗ੍ਰੇਸ਼ਨ ਸਟੇਟਸ ਲਈ ਅਰਜੀ ਦਿੱਤੀ ਹੋਈ ਹੈ, ਤਾਂ ਕੀ ਹੋਵੇਗਾ?

ਜੇ ਤੁਸੀਂ ਘਰੇਲੂ ਹਿੰਸਾ ਕਾਰਨ ਪਹਿਲਾਂ ਹੀ ਇਮੀਗ੍ਰੇਸ਼ਨ ਸਟੇਟਸ ਲਈ ਅਰਜੀ ਦਿੱਤੀ ਹੋਈ ਹੈ ਤਾਂ ਹੋ ਸਕਦਾ ਹੈ ਕਿ ਤੁਸੀਂ ਅਤੇ ਤੁਹਾਡੇ ਬੱਚੇ ਹੁਣ ਵੀ DSHS ਮੈਡੀਕਲ ਸਹਾਇਤਾ ਦੇ ਹੱਕਦਾਰ ਹੋਣ। ਇਸ ਬਾਰੇ ਹੋਰ ਜਾਣਕਾਰੀ ਅਸੀਂ ਆਪਣੀ ਦੂਜੀ ਚਿੱਠੀ ਵਿਚ ਦੇਵਾਂਗੇ।

### ਅਕਤੂਬਰ ਵਿਚ ਮੈਨੂੰ ਮੈਡੀਕਲ ਸਹਾਇਤਾ ਕਿੱਥੇ ਮਿਲੇਗੀ?

‘ਦ 2002 ਲੈਜਿਸਲੇਚਰ’ ਅਨੁਸਾਰ ਬੋਸਿਕ ਹੈਲਥ ਪਲਾਨ ਵਿਚ ਉਹਨਾਂ ਲੋਕਾਂ ਦਾ ਧਿਆਨ ਰਖਿਆ ਗਿਆ ਹੈ ਜਿਨ੍ਹਾਂ ਉੱਤੇ ਇਹਨਾਂ ਤਬਦੀਲੀਆਂ ਦਾ ਅਸਰ ਪਵੇਗਾ। ‘DSHS ਮੈਡੀਕਲ ਅਸਿਸਟੈਂਸ’, ‘ਬੋਸਿਕ ਹੈਲਥ’ ਦਾ ਸਟਾਫ ਅਤੇ ਕਈ ਕੰਮਿਊਨਿਟੀ ਸੰਸਥਾਵਾਂ ਰੱਲ ਕੇ ਇਸ ਬਾਰੇ ਅੰਤਮ ਫੈਸਲੇ ਦੇ ਉਪਰ ਕੰਮ ਕਰ ਰਹੀਆਂ ਹਨ।

### ਕੀ ਬੋਸਿਕ ਹੈਲਥ ਦਾ ਕਵਰ ਵੱਖਰਾ ਹੈ?

ਹਾਂ, ਕਈ ਅੰਤਰ ਹਨ।\* ਤੁਹਾਨੂੰ ਹਰ ਮਹੀਨੇ ਥੋੜਾ ਜਿਹਾ ਪ੍ਰੀਮਿਅਮ ਅਤੇ ਕੋ-ਪੇ (ਸਹ-ਭੁਗਤਾਨ) ਦੇਣੇ ਪੈਣਗੇ, ਕੁਝ ਸੇਵਾਵਾਂ ਉਪਲਬਧ ਨਹੀਂ ਹੋਣਗੀਆਂ ਅਤੇ ਤੁਸੀਂ ਇਕ ਸੇਹਤ ਯੋਜਨਾ ਨਾਲ ਜੁੜੇ ਹੋਵੋਗੇ। ਮੁੱਖ ਅੰਤਰ ਇਹ ਹਨ:

- (1) ਪ੍ਰੀਮਿਅਮ ਅਤੇ ਕੋ-ਪੇ: ਤੁਹਾਡਾ ਪ੍ਰੀਮਿਅਮ ਤੁਹਾਡੀ ਆਮਦਨੀ, ਕਵਰ ਕੀਤੇ ਜਾਣ ਵਾਲੇ ਵਿਅਕਤੀ ਅਤੇ ਤੁਹਾਡੇ ਪਰਵਾਰ ਦੇ ਮੈਂਬਰਾਂ ਦੀ ਸੰਖਿਆ ਉੱਤੇ ਨਿਰਭਰ ਕਰੇਗਾ। ਦਰਜ ਕੀਤੇ ਹਰ ਬਾਲਗ ਵਿਅਕਤੀ ਲਈ ਇਹ ਰਕਮ 10 ਡਾਲਰ ਵਰਗੀ ਮਾਮੂਲੀ ਰਕਮ ਹੋ ਸਕਦੀ ਹੈ। ਦਫਤਰ ਵਿਚ ਮਿਲਣ ਜਾਣ ਤੇ 10 ਡਾਲਰ ਅਤੇ ਹਸਪਤਾਲ ਵਿਚ ਰਹਿਣ ਦੇ 100 ਡਾਲਰ ਸਹ-ਭੁਗਤਾਨ (ਕੋ-ਪੇ) ਕਰਨੇ ਪੈਣਗੇ। ਕਈ ਹੋਰ ਤਰ੍ਹਾਂ ਦੇ ਸਹ-ਭੁਗਤਾਨ ਵੀ ਕਰਨੇ ਪੈਣਗੇ।
- (2) ਸੇਵਾਵਾਂ: ਤੁਹਾਨੂੰ ਡਾਕਟਰ ਅਤੇ ਪ੍ਰਿਵੈਟਿਵ ਕੋਆਰ, ਹਸਪਤਾਲ, ਦਵਾਈਆਂ ਲਈ ਪਰਚਿਆਂ, ਐਮਰਜੈਂਸੀ ਦੀ ਹਾਲਤ ਵਿਚ ਦੇਖਭਾਲ ਅਤੇ ਦੂਜੀਆਂ ਮੁੱਖ ਸੇਵਾਵਾਂ ਉਪਲਬਧ ਹੋਣਗੀਆਂ। ਅੱਖਾਂ ਅਤੇ ਕੰਨਾਂ ਲਈ ਸਾਧਨ ਅਤੇ ਵੀਲ-ਚੇਅਰ ਵਰਗੇ ਕੁਝ ਮੈਡੀਕਲ ਸਾਜ਼-ਸਾਮਾਨ ਉਪਲਬਧ ਨਹੀਂ ਹੋਣਗੇ। ਦੰਦਾਂ ਦਾ ਇਲਾਜ ਕੰਮਿਊਨਿਟੀ ਹੈਲਥ ਕਲਿਨਿਕਾਂ ਰਾਹੀਂ ਹੋਵੇਗਾ।
- (3) ਸੇਹਤ ਯੋਜਨਾ: ‘ਬੋਸਿਕ ਹੈਲਥ’ ਕਵਰ ਲੈਣ ਨਾਲ ਤੁਹਾਨੂੰ ਇਕ ਸੇਹਤ ਯੋਜਨਾ ਚੁਣਨੀ ਪਵੇਗੀ ਅਤੇ ਤੁਹਾਡੀ ਸੇਹਤ ਦੀ ਦੇਖਭਾਲ ਪਰਬੰਧਤ ਢੰਗ ਨਾਲ ਕੀਤੀ ਜਾਵੇਗੀ। ਤੁਹਾਡੀ ਸੇਹਤ ਦੀ ਨਿਗਰਾਨੀ ਇੱਕੋ ਡਾਕਟਰ ਕਰੋਗਾ ਅਤੇ ਤੁਸੀਂ ਸਿਰਫ ਉਹਨਾਂ ਡਾਕਟਰਾਂ ਕੋਲ ਜਾਵੋਗੇ ਜਿਹੜੇ ਤੁਹਾਡੀ ਸੇਹਤ ਯੋਜਨਾ ਨਾਲ ਜੁੜੇ ਹਨ।

\*ਇਹਨਾਂ ਅੰਤਰਾਂ ਬਾਰੇ ਹੋਰ ਜਾਣਕਾਰੀ ਤੁਹਾਨੂੰ ਬੋਸਿਕ ਹੈਲਥ ਵਾਲੇ ਭੇਜਣਗੇ।

### ਕੀ ਬੋਸਿਕ ਹੈਲਥ ਕੋਲ ਦੁਭਾਸੀਏ ਦੀ ਸੇਵਾਵਾਂ ਉਪਲਬਧ ਹੋਣਗੀਆਂ?

ਬੋਸਿਕ ਹੈਲਥ ਨਾਲ ਜੁੜੇ ਹੋਣ ਤੇ ਵੀ ਤੁਹਾਨੂੰ ਕਲਿਨਿਕ, ਹਸਪਤਾਲ ਜਾਂ ਡਾਕਟਰ ਦੇ ਦਫਤਰ ਜਾਣ ਵੇਲੇ ਦੁਭਾਸੀਏ ਦੀ ਸੇਵਾਵਾਂ ਮੰਗਣ ਦਾ ਹੱਕ ਹੈ।

### ਇਸ ਤਬਦੀਲੀ ਲਈ ਮੈਨੂੰ ਕੀ ਕਰਨਾ ਹੈ?

ਜਿਵੇਂ ਹੀ ਤੁਹਾਨੂੰ ਡਾਕ ਰਾਹੀਂ ਬੋਸਿਕ ਹੈਲਥ ਬਾਰੇ ਜਾਣਕਾਰੀ ਮਿਲੇ, ਤੁਸੀਂ ਸਰੋਤ ਸੂਚੀ ਵਿਚ ਦਿੱਤੀਆਂ ਸੰਸਥਾਵਾਂ ਵਿਚੋਂ ਕਿਸੇ ਇਕ ਨੂੰ ਸੰਪਰਕ ਕਰੋ। ਬੋਸਿਕ ਹੈਲਥ ਲਈ ਅਰਜੀ ਦੇ ਫਾਰਮ ਭਰਣ ਵਿਚ ਇਹ ਲੋਕ ਤੁਹਾਡੀ ਸਹਾਇਤਾ ਕਰਣਗੇ। ਇਹ ਕੰਮ ਤੁਸੀਂ ਜਿੰਨਾ ਛੇਤੀ ਕਰੋਗੇ, ਉਨ੍ਹਾਂ ਹੀ ਤੁਹਾਡੇ ਲਈ ਚੰਗਾ ਹੈ। ਅਸੀਂ ਇਹ ਸੁਨਿਸ਼ਚਤ ਕਰਨਾ ਚਾਹੁੰਦੇ ਹਾਂ ਕਿ ਪਹਿਲੀ ਅਕਤੂਬਰ ਤੋਂ ਤੁਹਾਡੇ ਕੋਲ ਬੋਸਿਕ ਹੈਲਥ ਦਾ ਕਵਰ ਹੋਵੇ।

### ਜੇ ਪਹਿਲੀ ਅਕਤੂਬਰ 2002 ਦੇ ਬਾਦ ਕੋਈ ਮੈਡੀਕਲ ਸੰਕਟ ਆਉਂਦਾ ਹੈ ਤਾਂ ਮੈਂ ਕੀ ਕਰਾਂ?

DSHS ਕੁਝ ਮੈਡੀਕਲ ਸੰਕਟ ਸੇਵਾਵਾਂ ਲਈ ਮੈਡੀਕਲ ਕਵਰ ਉਪਲਬਧ ਕਰਾਉਂਦਾ ਹੈ। ਜੇ ਤੁਹਾਡੇ ਕੋਲ ਬੋਸਿਕ ਹੈਲਥ ਦਾ ਕਵਰ ਹੈ ਤਾਂ ਵੀ ਤੁਸੀਂ DSHS ਦੇ ਐਮਰਜੈਂਸੀ ਮੈਡੀਕਲ ਕਵਰ ਦੇ ਹੱਕਦਾਰ ਹੋ ਸਕਦੇ ਹੋ। ਜਿਹੜੀਆਂ ਮੈਡੀਕਲ ਐਮਰਜੈਂਸੀ ਸੇਵਾਵਾਂ ਦੂਜੀਆਂ ਬੀਮਾ ਕੰਪਨੀਆਂ ਉਪਲਬਧ ਨਹੀਂ ਕਰਾਉਂਦੀਆਂ ਉਹਨਾਂ ਲਈ DSHS ਭੁਗਤਾਨ ਕਰ ਸਕਦਾ ਹੈ। ਐਮਰਜੈਂਸੀ ਮੈਡੀਕਲ ਬਾਰੇ ਹੋਰ ਜਾਣਕਾਰੀ ਅਸੀਂ ਤੁਹਾਨੂੰ ਆਪਣੀ ਦੂਜੀ ਚਿੱਠੀ ਵਿਚ ਦੇਵਾਂਗੇ।

**ਸਵਾਲ? ਮੈਡੀਕਲ ਸਹਾਇਤਾ ਹੈਲਪਲਾਈਨ ਤੇ ਟੋਲ-ਫਰੀ ਫੋਨ ਕਰੋ:**

**1-800-562-3022**



ਸੋਮਵਾਰ ਤੋਂ ਸੁਕਰਵਾਰ ਸਵੇਰੇ 7:00 ਵਜੇ ਤੋਂ 7:00 ਸ਼ਾਮ ਤਕ  
TTY/TTD ਪਰਯੋਗ ਕਰਨ ਵਾਲੇ 711 ਜਾਂ 1-800-848-5429 ਤੇ ਫੋਨ ਕਰਨ।